



**MINUTI TAL-LAQGHA NUMRU 75
TAL-KUNSILL LOKALI QALA**

L-Erbgħa, 20 ta' Settembru 2023

Il-Kunsill Lokali Qala ltaqa' fiċ-Ċentru Ċiviku Qala, illum l-Erbgħa, 20 ta' Settembru 2023, fl-15:30 ta' filgħaxija.

PREŻENTI:

Paul Buttigieg – Sindku
Ivan Cefai – Viċi Sindku
Joseph Buttigieg – Kunsillier
Karl Buttigieg Buttigieg – Kunsillier
Valerie Cassar Mejlak - Kunsilliera

ASSENTI B'APOLOGIJA (Skont Ordni Permanenti 14A (3)):

Uffiċjal Preżenti:

Heidi Grech- Segretarju Eżekuttiv



Minuti

Is-Sindku Paul Buttigieg ippresieda l-laqgħa.

75.1 Talba

75.1 Il-laqgħa bdiet fl-15.30pm. Intqagħlet it-talba tal-bidu.

75.2 Qari tal-ittri tal-apologiji;

75.2 Il-membri kollha kienu prezenti u għalhekk ma kienx hemm ittri ta' apologija.

75.3 Kunsiderazzjoni u approvazzjoni tal-Minuti numri 71-74

75.3 Tressqet talba mill-Kunsillier Karl Buttigieg sabiex issir emenda żgħira f'punt numru 71.5.20 – 'minflok il-kelma 'jgħaddi' għandha tinkiteb l-kelma 'jespropja' kif ukoll l-punt numru 71.5.31 fejn talab li għandu jitniżżel li hu kien irtira mill-kamra fil-ħin fejn gie diskuss il-kors tal-bizzilla. Tressqet talba mill-Kunsilliera Valerie C Mejlak sabiex issir emenda f'punt 71.5.21 fejn talbet li għandu jitniżżel li hi kienet talbet għal estensjoni tad-double yellow lines fi Triq Papa Piu XI, Qala. Kien hemm qbil unanimu dwar dan u għalhekk saru dawn l-emendi.

75.4 Kommunikazzjoni mis-Sindku

75.4.1 Regjun Għawdex talab biex il-Kunsilli biex jilqgħu għall-gurnata tfal li ġew mill-Ukrajina. Il-Kunsill tal-Qala kien wiehed minn 8 kunsilli oħra f'Għawdex li qabel sabiex joffri gurnata mill-isbaħ lil dawn it-tfal. Il-Kunsill ħa ħsieb li jipprovdilhom dak kollu li kellhom bżonn, ħadnihom Hondoq, dawra Kemmuna, kielu f'Hondoq stess, qattgħu ftit ħin jagħmlu l-Crafts fis-sala tal-Kunsill, hadnihom ukoll horse riding u spicċaw il-gurnata b'ċena.

75.4.2 Infethu l-applikazzjonijiet għal dawk li huma eligibbli u jixtiequ japplikaw sabiex jużaw waħda mit-tlett Power assisted pedal cycles li għandu l-Kunsill.

75.4.3 Nirreferi għal muniti ta' 71.5.2 li sseemi t-talba għal Slow Signs li saru fi Triq il-Kunċizzjoni. Kien hemm min qal li dawn is-signs jien għamilthom quddiem il-propjeta tiegħi u għalhekk nixtieq niċċara li dawn is-Slow Signs saru fuq talba tal-Viċi Sindku u li saru mill-ħaddiema tal-MGOZ.

75.4.4 Sar iż-żbir tas-siġar tal-Oleander fi Triq l-Imġarr mill-ħaddiema ta' GEB.

75.4.5 Nirringrazzja l-ħaddiema tal-Kunsill li jaħdmu minn qalbhom sabiex ir-raħal tal-Qala jkun wiehed nadif.



75.4.6 Fit-23 ta' Awwissu bdew il-korsijiet tal-bizzilla li qed isiru fis-sala tal-Kunsill u se jkomplu sal-11ta' Ottubru. Dawn qed isiru mis-Sinjura Frances Buttigieg. Is-Sinjura Lisa Formosa qed titlob sabiex jerga jiftah il-kors tal-mosaic u s-Sindku jaqbel li dan il-kors jerga jiftah. Zid jghid li jaqbel li ghandu jsir mosaic madwar il-Qala speċjalment fir-roundabouts tal-Qala. Kien hemm qbil li dan il-kors isir.

Is-Segretarju Ezekuttiv gibdet l-attenzjoni dwar il-hlasijiet li l-Kunsill jkun qed jikkommetti ruħhu għalihom sabiex isiru dawn il-korsijiet. Hija ssuġġeriet illi mis-sena d-dieħla kull għalliem li joffri kors jrid jithallas bl-istess rata, a bażi ta' rata kull siegħa li tkun l-istess għal kulhadd. Kien hemm qbil dwar dan.

75.4.7 Beda x-xogħol fuq it-Triq 28ta' April 1688 fejn bħalissa qed isiru l-gandotti biex jinbidlu l-high tension cables. Sfortunatament kien hemm incident fejn wegġa haddiem li ttiehed l-isptar MaterDei għal kura minhabba li sofru hruq. Jinsab f'qagħda stabbli u nisperaw li jiġi għan-normal fi żmien qasir. Minhabba dan l-incident inqata d-dawl f'diversi postijiet fil-Qala. Is-Sindku spjega li kien għalhekk li hu xtaq li x-xogħol isir fis-sajf minhabba l-periklu li x-xita gġib magħha fejn twassal biex il-gandotti jintlew bl-ilma. Is-Sindku semma wkoll li jixtieq iserrah ras ir-residenti ta' din it-triq li l-livell tat-triq mhux se joghla.

75.4.8 Minhabba x-xogħolijiet fl-istess triq il-gbir taż-żibel ma jistax isir mit-truck tal-Kuntrattur u għalhekk dan qed jingabar mill-haddiema tal-kunsill li qed jiehdu hsieb jiġbru l-boroz bit-trukk tal-kunsill kuljum.

75.4.9 Saru diversions u ġew implimentati One ways madwar il-Qala sabiex inaqqsu mill-kongestjoni fit-toroq minhabba li għaddej ix-xogħol fi triq it-28ta' April 1688. Kien hemm bżonn li nżidu aktar Signs però t-traffic flow hija wahda tajba u r-residenti kkumentaw li s-sistema qeda taħdem tajjeb.

75.4.10 Beda x-xogħol mill-haddiema tal-MGOZ biex isiru l-picnic tables fil-gazebos ta' Ġnien il-Familja.

75.4.11 Il-Ministeru Għal Għawdex se jkun qed jipprovi l-haddiema sabiex jkomplu jaħdmu fuq il-ħitan f'Wied tal-Marġa u ċ-ċint ta Triq il-Barbagan.

75.4.12 Ttelli għat is-16-il edizzjoni tal-Qala International Folk Festival li kienet suċċess b'attendenza sabiħa fil-ġranet kollha. Is-Sindku rringrazzja lil kull min ta' sehmu sabiex dan il-festival seta jseħħ, b'mod partikolari lill-haddiema kollha tal-Kunsill kif ukoll lis-Segretarju Ezekuttiv li hadmet sabiex tara li kollox jimxi ħarir. Is-Sindku zid jghid li akkumpanja lill-grupp Pollakk għal ġurnata Malta, fejn żaru l-Imdina u l-Belt Valletta, kielu u akkumpanjom l-ajruport għal titjira tagħhom lura filgħaxija. Kellhom kliem ta' tifhir għal akkoljenza li sabu fir-raħal tagħna. Is-Sindku semma li din is-sena intalbu kwotazzjonijiet minghand ir-restoranti kollha tal-Qala inkluż lill-Kumitat tan-Nar però



ħafna minnhom ma pprovdewx kwotazzjoni u għalhekk mill-Qala morna għand ta' Vestru biss. L-Ikła tradizzjonali saret mill-Country Terrace u kienet ta' suċċess. Konna sodisfatti bil-kwalita' tal-ikel li ingħatajna mir-restoranti kollha.

75.4.13 Tlesta x-xogħol ta' printed cemet fir-roundabouts ta' Patri Ġuzepp Portelli u issa jmiss li jitwaħħlu l-fanali. Is-Sindku spjega li ġew ippreparati pajpijiet u wires ġodda.

Ingabru l-kwotazzjonijiet sabiex jinbidlu l-bollards. Is-Segretarju Eżekuttiv ipprezentat l-istimi u kien hemm qbil unanimu sabiex tintgħazel l-aktar offerta vantaġġjuża, dik ta' €70 plus Vat il-waħda li hija offruta minn Urban Furniture Malta u ser jinxtraw 10 b'kollox.

Il-Bust inbarax u nżebaħ mill-ħaddiem tal-Kunsill Charlie Buttigieg u tlabna stima sabiex il-kliem ta' fuq l-irħama jiġi ppolixxjat. L-ispiza għal dan ix-xogħol hija ta' €70. Kien hemm qbil sabiex dan isir.

Is-Sindku rrimarka li hemm bżonn li jitranga c-ciment tar-roundabouts u traffic islands li hemm fi Pjazza Repubblika kif ukoll li jinbidel id-dawl li hemm fuq dawn ir-roundabouts. Hemm bżonn ukoll li jinbidlu s-signs.

Is-Sindku rrakomanda wkoll li waqt li hu għaddej ix-xogħol fi Pjazza L-Isqof Mikiel Buttigieg jinbidel ukoll d-dawra tar-roundabout kif ukoll tat-traffic island ta' fejn il-Kunsill. Semma wkoll il-bżonn li titranga wkoll ir-roundabout li hemm fejn ta' Ċini. Il-Kunsilliera semmew ukoll li kieku jkun aħjar jekk jitrangaw ukoll ta' Wied Simar kif ukoll it-traffic Islands li hemm ta' Grunju. Kien hemm qbil sabiex dawn isiru. Wara li jsiru jkun jista' jitwaħħal id-dwal u l-fanali ġodda li diġà qegħdin il-Kunsill.

75.4.14 Is-Sindku semma li fid-29ta' Awwissu 2023, l-Prim Ministru iddikjara li l-kabinett approva d-dokument sabiex jiġi mibdul l-pjan lokali ta' Hondoq. Kompla jgħid li laqgħa dan b'ferħ knir għax b'hekk Hondoq se jkun salvat għal dejjem. L-Awtorita' tal-Ippjanar bdew il-proċess biex jinbidel il-Pjan Lokali u b'hekk ma jsir l-ebda żvilupp.

75.4.15 Is-Sindku rrakomanda li bħal ma jsir kull sena nieħdu lin-nies tal-Qala ġurnata Malta kif ukoll jibdew il-Coffee Mornings. Kien hemm qbil unanimu dwar dan.

75.4.16 Is-Sindku rrefera għal ittra li l-Kunsill irċieva dwar il-fatt li ma ħariġx stqarrija fuq l-attakk li sar fil konfront ta' persuna gay. Huwa spjega li hu personali attenda għal-Gay Parade li saret ir-Rabat u ma jsib ebda problema biex jekk hemm bżonn issir stqarrija min naħa tal-Kunsill. Il-Kunsilliera stqarrew li din ma kellux x'jaqsam fiha l-kunsill u għalhekk ma għandux jidhol fiha. Il-każ huwa f'idejn il-pulizija.



75.5 Twegibiet għall-Mistoqsijiet tal-Kunsilliera

75.5.1 Minghand il-Viċi Sindku Is-Sur Ivan Cefai:

- a. Ressaq suggeriment mill-Qala Saints dwar Ġieħ il-Qala fejn jixtiequ jinnominaw lill-President Noel Mizzi. Dan għaliex hadem hafna sabiex il-ħolma li l-grownd jitlesta saret realta'. Is-Sur Mizzi rebaħ ukoll l-unur tas-Sena mill-Gozo Sports Complex u għalhekk jkun jixraqlu li jingħata dan l-unur. Is-Sindku kif ukoll il-Kunsillier Joseph Buttigieg qablu ma din in-nomina. Il-Kunsillier Karl Buttigieg talab li din l-item għandha titpoġġa fuq l-aġenda tal-laqgħa li jmiss halli tingħata l-ħin tagħha sabiex tiġi diskussa u jitressqu n-nominazzjonijiet. Ġie deċiż li din l-item ser titpoġġa fuq l-aġenda tal-laqgħa li jmiss.
- b. Semma l-laqgħa li saret mar-rappreżentanti ta' TM fejn giet diskussa l-problema tal-aċċessibilita' minn u lejn il-Kuncizzjoni u li hu mportanti li t-trasport jkun tajjeb għat-tfal issa li se tibda l-iskola. Is-Segretarju Eżekuttiv nformat lill-membri li Emanuel Sciberras mill-Education gie u flimkien mas-Sindku daru l-postijiet sabiex jassiguraw li t-trasport għal-bidu tal-iskola jimxi harir.
- c. Semma l-bżonn li għal darba oħra, meta jsiru proġetti ta'toroq jkun għaqli li jsir preparamenti aħjar halli l-wires tad-dawl jinżlu kollha taħt l-art.
- d. Talab li jsiru direction Signs li jindikaw direzzjoni lejn Victoria u Mgarr fit-tarf tat-triq tal-Wardija u oħra li tindika direzzjoni lejn Hondoq fi Triq il-Kuncizzjoni. Kien hemm qbil sabiex dawn isiru.
- e. Fakkar li kellu jsir arblu quddiem ta' Karkanja fi Trejqa ta' Hatar kif ukoll fanal fi Triq Anton Buttigieg li għadu ma nbidilx. Is-Segretarju Eżekuttiv hadet nota ta' dawn.
- f. Ressaq it-talba sabiex jinzebħu s-sinjali tat-traffiku li jinsabu f'salib it-toroq ta' bejn Qala Road u Triq il-Mithna kif ukoll sabiex issir Stop sign ġdida.
- g. Ressaq it-talba sabiex jiġu estiżi s-sinjali s-sofor fi Triq ir-Rebħa, kif indika fir-ritratt preżentat.. Talba oħra sabiex isiru s-sinjali s-sofor hdejn Misraħ Simar Blokk, hdejn ta' Ċini Street.
- h. Ressaq ukoll talba sabiex isiru żewġ tabelli – Access to Residents only fi Triq il-Belveder. Fakkar fil-Cat Crossing sign li kellha titwaħħal fi Triq Papa Piu u talab għal Cat Crossing Sign oħra biex titpoġġa fi Triq ta' Ċini.

75.5.2 Mill-Kunsillier s-Sur Joseph Buttigieg

- a. Ressaq it-talba biex jergħu jinzebħu s-sinjali fit-toroq li bħalissa huma One Ways minhabba li ma għadhomx jidhru.



b. Informa li l-pots mill-MGOZ li kellhom jitpoġġew ta' Grunju waslu u l-Kunsill jista jagħmel l-arrangamenti sabiex jitla jiġborhom bit-trukk tal-Kunsill. Dawn qegħdin Villa Rundle.

75.5.3 Mill-Kunsillier Karl Buttigieg

a. Staqsa jekk gietx ordnata t-tabella l-ġdida għal Triq l-Arcipriet Anton Sultana. Is-Segretarju Eżekuttiv infurmatu li giet ordnata dik il-ġimġha stess u għalhekk se tkun qed tieħu hsieb tiċċekja f'hix waslet.

b. Fakkar dwar iż-Żebra Crossing li ilu tlett snin jgħid u jistenna biex din issir. Talab biex jekk jista jkun din issir, speċjalment meta hemm kollox approvat. Kien hemm qbil unanimu sabiex din issir. Is-Segretarju Eżekuttiv se tkun qed titkellem mal-Perit Godwin Sultana dwar dan. Kien hemm qbil li jekk hemm bżonn jitqabbad perit ieħor sabiex tkun tista ssir kemm jista jkun malajr.

c. Ressaq talba għal double yellow lines fi Triq it-tempju, fil-kantuniera mal-ITS, quddiem il-garaxxijiet.

d. Ressaq talba sabiex issir bozza f'salib it-toroq ta' bejn Qala Road u Windmill Street minhabba li bil-lejl qiegħed ikun hemm dlam ċappa. Il-Kunsillier ipprezenta ritratt li juri dalma sħiħa fis-siġħat ta' matul il-lejl. Kien hemm qbil sabiex din il-bozza ssir u għalhekk is-SE se tkun qed tara x'hemm bżonn isir min naħa tal-Enemalta.

e. Irrefera għad-diskors tas-Sindku aktar kmieni f'din il-laqgħa fejn qal li s-Sindku kellu jirringrazzja wkoll lill-Menhir Qala Folk Group għaliex huma wkoll taw sehemhom u hadmu sabiex kull sena dan il-festival jkun jista jsir.

f. Issuġġerixxa li bhala Kunsill għandna ninfurmaw lil Planning Authority li aħna wkoll nkunu parti min din il-Konsultazzjoni u naraw li xorta jsir il-park nazzjonali. Kien hemm qbil dwar dan.

75.5.4 Mill-Kunsilliera Valerie Cassar Mejlak

a. Ressaq it-talba sabiex jinqata l-bużbież ta' hdejn ir-Readymix. Is-Sindku nfirmha li dak huwa f'idejn l-MGOZ.

b. Staqsiet dwar it-talba li kienet saret għal sinjali sofor fi Triq il-Wardija. Is-SE infurmata li TM talbet għal siteplan dettaljata sabiex tkun tista tiġi kkunsidrata. Qed nistennew is-site plan mingħand il-Perita.

c. Ressaq it-talba sabiex jitranga l-gandott li thalla fi triq il-Wardija fiż-żona ta' taħt is-central strip u dan minhabba li qed iżomm l-ilma. Is-Sindku nfirmha li dak ix-xogħol kien sar mill-haddiema tal-MGOZ. Il-Kunsilliera Valerie C. Mejlak talbet sabiex almenu ssir xi haġa temporanja biex ma jidholx ilma. Is-Sindku wieġeb li se jara x'jista jsir.



- d. Staqsiet għal żvilupp dwar il-petizzjoni tal-buses. Is-SE infurmata li wara diversi reminders li ntbghatu mill-Kunsill, kellmet lid-Direttur direttament u spjega illi kull rotta għdida tinvolvi spejjeż kbar u għalhekk jkun irid isir studju permess ta' surveys li jkunu qed jinżammu u li juri l-użu li filfatt jkun qed isir fuq perjodu taż-żmien. Wara li dan l-istudju jkun lest jkunu jistgħu jipprovdu risposta bid-decizzjoni tagħhom.
- e. Ipproponiet li ssir Minibus minn u lejn il-Kuncizzjoni darbtejn kuljum, filgħodu u filgħaxija. Kien hemm qbil dwar dan u l-Kunsilliera Valerie C Mejlak se tieħu ħsieb li tinfurmana bl-aħjar ħinijiet l-aktar li hi bzonnuża.
- f. Staqsiet lis-Sindku meta se jinbena l-ħajt tal-Barbaġann u hu wieġeb li qed jistenna l-ħaddiema tal-MGOZ. Il-Kunsilliera Valerie C. Mejlak qalet li ilhom 3 snin li talbu biex dan il-ħajt isir u s-Sindku qal li dan ma huwiex minnu u se jsir skont il-prijoritajiet tal-MGOZ. Is-SE nfurmathom li ma jistax jkun li jithalla periklu u għalhekk se tara ssibx kuntrattur privat li jista jibni dan iċ-ċint kemm jista jkun malajr. Kien hemm qbil dwar dan.
- g. Staqsiet jekk sarx il-bexx ta' kontra l-insetti fil-pjazza minħabba li hemm problematal-wurdien. Is-Sindku wegħibha li dan sar wara li nħasslet il-Pjazza qabel il-festa. Kompla jżid li n-nies lilu qalulu li ma hemmx wurdien.
- h. Talbet sabiex tiġi nfurmata meta tkun se ssir il-laqgħa mal-Community Police għaliex tixtieq tattendi. Is-SE ħadet nota ta' dan.
- i. Semmiet li l-Christmas Market isir mill-1 sat 3 ta' Diċembru u għalhekk għandha tinxtel il-Christmas tree u il-Pjazza.
- j. Ressqet it-talba sabiex tiġi kkunsidrata li jsir water culvert fi triq it-28ta' April 1688 hdejn il-mużew tal-folk, eżatt malli toħroġ mill-isqaq. Kien hemm qbil li din it-talba tghaddi għal-kunsiderazzjoni tal-Perit. Is-SE spjegat li ovjament dan ix-xogħol jiddependi wkoll mill-ispejjeż involuti u l-possibilitajiet kontrattwali.
- k. Staqsiet meta se jaslu l-bankijiet ta' hdejn il-Barbaġann. Is-Sindku nfurmha li sa xahar ieħor jkunu lesti għaliex kellna ħafna xogħol.
- l. Staqsiet min kien għamel rapport mal-pulizija dwar guesthouse fil-Qala. Is-Sindku wegħibha li r-rapport kien għamlu hu personali u mhux f'isem il-Kunsill.

75.6 Hruġ u għoti ta' Offerti u Rapport ta' Evalwazzjoni

75.6.1 Is-Segretarju Eżekuttiv spjegat illi l-appell li sar dwar s-sejha għall-offerti tal-Bulky Refuse bin-numru QLLC/02/2023 ġie rtirat u għalhekk il-każ waqa.

75.6.2 Ġie pprezentat ir-rapport ta' Evalwazzjoni kif preparat mil-bord tal-Evalwazzjoni dwar is-sejha -"TENDER FOR THE SUPPLY, INSTALLATION, TESTING AND COMMISSIONING OF THE LIGHTING SYSTEM FOR PJAZZA SAN ĠUZEPP QALA, GOZO"



b'numru ta' referenza QLLC/05/2023. Minhabba li ma kien hemm l-ebda offerta li kienet konformi, l-bord irrakkomanda li tiġi kkanċellata. Kien hemm qbil unanimu marrekomandazzjoni tal-bord u għalhekk ir-rapport ġie approvat. Kien hemm qbil ukoll sabiex din s-sejha għal-offerti terġa toħroġ.

75.6.3 Is-SE infurmat lill-membri li fil-granet li ġejjin se jkunu qed joħroġu s-sejha għall-offerti għal servizz ta' Open Skip kif ukoll sejha għal servizz ta' sweeping. Kien hemm qbil unanimu dwar dan.

75.7 Pagamenti marbutin ma kuntratti dwar xogħolijiet ta' tisbiħ u pavimentar li sar fi Triq il-Kunċizzjoni

75.7.1 Is-Segretarju Eżekuttiv ipprezentat stampa tas-sitwazzjoni illi sabet dwar xogħlijiet u pagamenti li saru kif ukoll li baqa xi jsiru marbutin ma din it-triq. Il-Kuntratt li kien inġhata lil Gatt Tarmac Ltd kien ta' € 223,914.36 u l-kuntrattur thallas l-ammont ta' € 271,617.48. Jirriżulta li l-kuntrattur thallas l-ammont ta' € 41,576.55 għal xogħolijiet relatati ma bankini li saru fl-istess triq, xogħolijiet li ma kienux inkluzi fit-tender u għalhekk dan ix-xogħol ma setax isir mingħajr ma tinhareg sejha għall-offerti ġdida. L-Kunsill għandu kuntratt mal-PA sabiex jingħata s-somma ta' €42,000 għal l-istess xogħolijiet ta' bankini u li l-kunsill jidher li ma talabx għar-rifuzzjoni tagħhom. Jidher ukoll li l-istess kuntrattur Gatt Tarmac Ltd, għadu jrid jipprezenta l-kontijiet pendenti għal-xogħolijiet li saru fl-istess triq, li jkopru parti mir-resurfacing, servizzi tal-ilma u dawl. Jidher ukoll li l-Kunsill għandu LA's sew mal-WSC kif ukoll mal-Enemalta però s-Seg. Eżekuttiv infurmat lill-membri li dawn ma nstabux fl-uffiċċju. Hemm ukoll kuntratt u diversi addendums li saru mall-MGOZ li jghid li l-MGOZ se jkun qed jghaddi l-ammont ta' € 385,090.58 lil-kunsill sabiex jitwettag dan ix-xogħol. L-ammont ta' €223,915 diġa ġew mgħoddija lil kunsill u l-bilanċ ta' €161,175.58 jiġu mgħoddija lil kunsill mas-sottomissjoni tad-dokumenti mitluba fl-istess kuntratt datat 30 ta' Novembru 2019. Dawn id-dokumenti jistgħu jiġu sottomessi meta jkun sar il-ħlas effettiv lill-kuntrattur.

Is-Segretarju eżekuttiv infurmat lill-membri li l-Kunsill ma jistax jhallas għal xogħol li ma kienx inkluz f'tender u li ma hemmx kuntratt għalih. Semmiet ukoll illi l-kopja tal-Kuntratt li nstab fl-uffiċċju ma hux iffirmit mis-Seg. Eżekuttiv. Fid-dawl ta' dan is-Seg Eżekuttiv infurmat lill-kamra li se tkun qed tinforma lid-Dipartiment tal-Gvern lokali u tintalab direzzjoni dwar din is-sitwazzjoni.

Is-Segretarju Eżekuttiv spjegat li sabet Kunsill mixi bla direzzjoni b'inqi bla kontroll u bla ebda pjan finanzjarju. Qed ssib problemi godda kuljum li jistgħu jwasslu għal problemi finanzjarji. Is-Segretarju Eżekuttiv infurmat lill-kamra li minhabba dawn l-issues kollha, u minhabba li jidher li hemm spejjez marbutin ma proġetti li l-valur tagħhom għadu mhux magħruf, il-pozizzjoni finanzjarja tal-Kunsill mhix ċara. Għalhekk hija rrakkomandat lill-



Kunsill sabiex ikun kawt fl-infieq tiegħu u għalissa jsiru biss dawk is-servizzi essenzjali (Core Services) sabiex proġetti mibdija kif ukoll dawk ta' natura urġenti jkunu jistgħu jsiru.

75.8 Approvazzjoni tar-risposta tal-Kunsill għall-'Management letter' tal-awdituri għas-sena finanzjarja tas-sena 2020.

75.8.1 Giet ipprezentata u unanimament approvata l-kopja tar-risposta tal-Kunsill għall-Management letter.

75.9 Nomina għal Deputat Segretarju Eżekuttiv

75.9.1 Gie diskuss u unanimament maqbul li tiġi nnominata s-Sinjura Marianne Sagona (Segretarju Eżekuttiv tal-Kunsill ta' Kercem) sabiex isservi ta' Deputat Segretarju Eżekuttiv tal-Kunsill tal-Qala.

75.10 Mozzjoni Numru 01/2023

75.10.1 Is-Segretarju Eżekuttiv ipprezentat kopja tal-Mozzjoni li giet ipprezentata mill-Minority Leader, il-Kunsillier Karl Buttigieg u sekondata mill-Kunsilliera Valerie C. Mejlak. Il-Kunsillier Karl Buttigieg qara l-istess mozzjoni u wara spjega li kienu hafna nies li hadmu kontra l-proġett ta' Hondoq u ma huwiex gust li l-Kunsill ma jissemma qatt jew li s-Sindku jgħid li hu għamel referendum meta dan kien filfatt għamlu l-Kunsill li kien immexxi minn magġoranza nazzjonalista. Is-Sindku pprezenta kopji ta' noti ppreparati minnu li kienu jindikaw estratti minn minuti u beda jaqra l-kontro mozzjoni.

17.45pm Daħal resident u ex-Sindku s-Sur Pawlu Buttigieg

Kien hemm dizgwit fil-kamra u wara li tressqet mozzjoni mill-Kunsillier Karl Buttigieg li giet sekondata mill-Kunsilliera Valerie C Mejlak, l-Viċi Sindku kif ukoll l-Kunsillier Joseph Buttigieg qablu li s-Sur Pawlu Buttigieg għandu jithalla jitkellem.

Is-Sur Pawlu Buttigieg ura d-dipjaċir tiegħu għal aġir tas-Sindku fil-konfront tiegħu. Spjega fid-dettal x'kien ġara fi żmien meta hu kien Sindku u kemm hu kif ukoll il-Kunsill ta' dak in-nhar kien mill-bidu nett kontra l-proġett. Spjega li kien inħoloq pressure Group u kienet ideja tiegħu li jsir ir-referendum kif kien ta l-parir li jsir. Mit-2002 sa llum kien dejjem kontra l-proġett u talab li għandha tingħad il-verita' u ma titkomplix din l-attitudni fil-konfront tiegħu. Is-Sindku insista li mhux vera li Pawlu Buttigieg kien kontra l-proġett u beda jaqra l-kontro mozzjoni minkejja li kien għaddej disgwit fil-kamra.

Is-Sindku rrefera għal minuta numru 14.3 meħuda minn seduta numru 19 tat-23ta' April 2002. Stqarr li l-kunsill ta dak inhar kien irċieva ittra mingħand Frank Psaila (MGOZ) datata 28ta' Frar 2002 dwar talba biex l-art ta' Hondoq ir-Rummien tiġi released. Kompla jgħid li l-Kunsill ta' dak in-nhar ma kienx sab ogġezzjoni u għalhekk dan ifisser li l-Kunsill



kien favur li l-art tiġi rilaxxata lil knisja. Is-Sur Paul Buttigieg wieġeb li ż-żmien li qed jissemma meta l-kunsill irċieva din l-itta kien qabel daħlet l-applikazzjoni tal-proġett u l-kunsill ta' dak in-nhar ma kienx sab oġġezzjoni li jagħti l-art lura lil-bdiewa li kienu jaħdmu dik l-art. L-Ex Sindku Pawlu Buttigieg talab lis-Sindku biex jieqaf iħammeg u ħalla l-kamra.

Saru 18.30p.m. u l-Kunsillier Joseph Buttigieg irtira mill-kamra. Il-laqgħa tkomplet u ttiehed il-vot. Il-Kunsillier Karl Buttigieg u Valerie C. Mejlak ivvutaw favur, Il-Viċi Sindku astjena u s-Sindku vvota kontra. Il-Mozzjoni giet approvata u għalhekk għandha tiġi ppubblikata stqarrija hekk kif mitlub fl-istess mozzjoni.

Jingħad li ttiehed vot ukoll fuq il-kontro mozzjoni mressaq mis-Sindku Paul Buttigieg fejn is-Sindku vvota favur, l-Viċi Sindku astjena u l-Kunsillier Karl Buttigieg u l-Kunsilliera Valerie Cassar Mejlak ivvotaw kontra. B'hekk il-kontro mozzjoni tas-Sindku ma gietx approvata.

75.11 Applikazzjonijiet għal-Electric Pedal Cycles

75.11.1 Il-Kunsill irċieva erbgħa applikazzjonijiet għal-Electric Pedal Cycles. Applikant minnhom ser jagħlaq 18-il sena f'Ottubru 2023 u wara li saret komunikazzjoni miegħu hu kkonferma li bi ħsiebu jgħib il-liċenzja malli jagħlaq 18-il sena. Fid-dawl ta' dan u peress li sakemm jiġu ppreparati l-kuntratti se jkun diġà qegħdin f'Ottubru kien hemm qbil unanimu sabiex il-Kunsill jipproċedi bil-kuntratti mat-tlett applikanti l-oħra.

75.12 Skema Kulturali 2023/2024

75.12.1 Wara li giet diskussa l-attivitá kulturali għas-sena 2023/2024, u wara li ttiehdet in kunsiderazzjoni li naħsbu għal attivitá fi żmien il-Milied gie deciż li minflok it-talba originali għal 'Family Fun Day' l-Kunsill iressaq it-talba għal-kunsiderazzjoni tad-Dipartiment Tal-Gvern Lokali sabiex tittella attivitá bl-isem 'Milied flimkien'. Kien hemm qbil unanimu li din l-attivitá tiġi proposta li ssir is-Sibt, 2 ta' Diċembru 2023.

75.13 Korrispondenza, Materja Amministrattivi, ilmenti u Suggerimenti

75.13.1 Feral Pigeon Population Control Proposal. Il-proġett b'kollaborazzjoni bejn l-Exterminator u LCA gie fi tmiemu u għalhekk irċivejna din il-proposta għal kunsiderazzjoni tal-Kunsill. Il-Kunsill qabel sabiex din issir wara li ngħibu l-kwotazzjonijiet.

75.13.2 Imejl mingħand Franco Vella dwar il-possibilitá ta' ikla Chef Open Air li tista ssir fi triq tal-lokalitá b'kollaborazzjoni mall-Kunsill. Il-membri ħadu nota ta' dan.



- 75.13.3 Korrispondenza dwar laqgħa li se ssir fit-22ta' Settembru 2023 mar-rappreżentant tal-Kummissjoni Ewropew f'Malta. Din il-laqgħa se ssir iċ-Ċittadella. Il-membri ħadu nota ta' dan.
- 75.13.4 Talba mingħand il-Kummissjoni Festi Ġużeppini u Marjani sabiex jattendu fil-laqgħa tal-Kunsill u jiddiskutu x-xogħol u l-ko-operazzjoni ta' matul il-festa. Il-Kunsill qabel sabiex nistednuhom għal-laqgħa li jmiss.
- 75.13.5 Talba mingħand residenta sabiex il-Kunsill jikkunsidra li jagħmel oġġezzjoni fuq PA/04643/23. Il-Kunsill ħa nota tal-kontenut u ma kienx hemm qbil li għandha ssir oġġezzjoni.
- 75.13.6 Imejl mingħand ISB Technologies dwar is-sistema ta' wifi Tech MT. Il-kuntratt eżistenti gie terminat u għalhekk qed joffru li jiltaqgħu mal-kunsill sabiex joffru offerti għas-servizz tagħhom. Il-Kunsill ħa nota ta dan.
- 75.13.7 Is-Segretarju Eżekuttiv ipprezentat talba li l-Kunsill irċieva mingħand ESC (Efficient solution in construction) dwar it-trasportazzjoni ta materjal mill-barriera tas-Sur Gatt fil-Qala għall-Ras il-Hanżir, fil-Port il-Kbir. Il-Kuntrattur qed jitlob li f'każ ta' sitwazzjonijiet li ma jkunux previsti speċjalment dawk tal-elementi bħall-maltemp, il-vapur jitrakka f'Hondoq minħabba li hija l-aktar post fil-qrib u sigur f'każ ta' bżonn. Kien hemm qbil li l-Kunsill jaċċetta li dan jitrakkaw f'każijiet ta' emerġenza u sax-xahar ta' April 2023. Is-Seg. Eżekuttiv se tkun qed tinfurmah dwar dan.
- 75.13.8 Wara li saret komunikazzjoni ma' dawk ir-residenti Qalin li urew l-interess li jattendu għal kors tal-Macrame, irriżulta li n-numru ta' persuni nteressati huwa dak ta' erba' adulti u ħames itfal. Kien hemm qbil li l-kors jibda, jsir għal 8 ġimgħat u naraw x'konkorenza jkun hemm. F'każ li ma jkunx hemm attendenza stabbli l-kors ma jitkompliex.
- 75.13.9 Ittra li l-Kunsill irċieva mingħand il-Banda Ite ad Joseph fejn qed jipproponu li l-ħarġa għal Birgu Fest ssir b'kollaborazzjoni mall-Kunsill. Il-Kunsilliera Valerie Cassar Mejlak spjegat li minkejja li din kienet ħarġa li pproponiet hi, ma ssibx oġġezzjoni li ssir mill-Banda minħabba li temmen li għandna ngħinu lil għaqdiet. Kien hemm qbil unanimu sabiex l-attività' ssir b'kollaborazzjoni flimkien u għalhekk il-Kunsill se jkun qed ikopri nofs l-ispiza relatata mat-trasport.



- 75.13.10 Ittra li l-Kunsill irċieva mingħand l-Għaqda Armar dwar il-fatt illi t-toqob tal-anterjoli tal-festa ser jinkisru minħabba x-xogħlijiet li qed isiru fi Triq it-28 ta' April 1688. Għalhekk qed jitolbu li dawn it-toqob jergħu jsiru mill-ġdid. Il-Kunsill ha nota ta dan.
- 75.13.11 Is-Segretarju Eżekuttiv infurmat lill-membri dwar ittra ta' complaint datata 9ta' Settembru 2023, li l-kunsill rċieva mingħand resident li għandu B&B fi Triq it-28ta' April 1688. Il-Kunsill ha nota ta' dan.
- 75.13.12 Talba għal-double yellow lines fi Triq ir-Rebħa, quddiem il-propjeta 'Picia House'. Kien hemm qbil li titressaq t-talba lil TM.
- 75.13.12 Co-operation Agreement bejn il-Malta Libraries u l-Kunsilli Lokali. Il-Kunsill ha nota tal-kontenut.
- 75.13.13 Is-Seg. Eżekuttiv infurmat lill-membri li hekk kif gie maqbul fil-laqgħat preċedenti, l-iskrivana Roseanne Azzopardi iffirmit il-Kuntratt ta' impjieg għall-perjodu ta' sena liema kuntratt jiskadi fit-22 ta' Mejju 2024 kif ukoll ingħatat l-ittra ufficjali li tapprova t-talba għal-hin ta' xogħol ridott. Qed jiġi ppreparat l-addendum għal-kuntratt kif ukoll il-ħlasijiet dovuti lilha hekk kif hu mitlub mid-dipartiment tal-Gvern lokali.
- 75.13.14 Is-Seg. Eżekuttiv infurmat lill-membri li l-Kunsill qed jirċievi diversi talbiet għal-permess ta' Caravans fil-lokalita'. Kien hemm qbil unanimu sabiex ma jingħatawx permessi għal-Caravans.
- 75.13.15 Kwotazzjonijiet:
- a) Intalbu u ngabbru l-kwotazzjonijiet għas-servizz ta' Accountant.
Ircivejna tlett kwotazzjonijiet:
- 1- €4950 excl VAT
 - 2- €5400 excl VAT
 - 3- €6500 excl VAT
- Kien hemm qbil unanimu sabiex tintgħazel l-aktar offerta vantaġġuża, dik ta' €4950 excl VAT. Is-Segretarju Eżekuttiv infurmat lill-membri li hemm bżonn li jiġi updated l-fixed asset register minħabba li ilu ma jsir mis-sena 2020. Għalhekk se jkun qed jintalbu l-kwotazzjonijiet għal dan is-servizz.



b) Is-Segretarju Eżekuttiv infurmat lill-membri li rċevit il-kwotazzjonijiet għal-akkwist ta' bollards li se jitpoġġew fir-roundabouts il-godda fi Triq Patri Ġuzepp Portelli.

1. €1050 excl VAT
2. €700 excl VAT
3. €1760 excl VAT

c) Intalbu l-kwotazzjonijiet għal servizz ta' Payroll Software u rċivejna tnejn.

1. Talexio - €195 Exc Vat Yearly plus 1 time fixed fee of €100
2. Shireburn - €360 Exc vat Yearly plus 1 time fixed fee of €300

Kien hemm qbil unanimu sabiex tingħazel l-aktar offerta vantaġġuza għall akkwist tal-bollards kif ukoll tas-servizz ta' Payroll Software.

d) Il-bankijiet waslu u fil-gimghat li ġejjin se jkunu qed jiġu nstallati fil-postijiet maqbula mill-Kunsill.

Hekk kif ġie maqbul b'korrispondenza li għaddiet bejn il-membri kollha, l-kunsill se jkun qiegħed jipprovdi animator għal-ewwel ġurnata tal-iskola tat-tfal li jattendu l-iskola primarja tal-Qala. Il-kwotazzjoni hija ta' €50 għal kull ġurnata. Il-Kunsill se jkun qed iqassam lapas lil kull student. Kien hemm qbil unanimu dwar dan.

Hekk kif ġie maqbul ukoll b'korrispondenza li għaddiet bejn il-membri kollha, l-Kunsill se jkun qed jipprovdi uffiċċjal minn TM fejn l-iskola kuljum. Is-Seg. Eżekuttiv spjegat li ntalbu kwotazzjonijiet lill-pulizija kif ukoll lil LESA. Minhabba li l-ispiza involuta se tkun aktar minn €5,000, s-Seg Eżekuttiv se tkun qed tressaq it-talba għall-approvazzjoni ta' Direct Order mid-DLG. Il-membri qablu unanimament li jipprovdu dan is-servizz hdejn l-iskola biex b'hekk joffru s-sigurta lit-tfal.

e) Il-Kunsilliera Valerie Cassar Mejlak staqsiet jekk il-Kunsill irċevix invit minghand Angelo Giochetti biex jattendi għal konferenza f'Ċipru. Is-Segretarju Eżekuttiv nfurmat lill-kamra li l-Kunsill ma kienx rċieva invit.

75.14 Kunsiderazzjoni u Approvazzjoni tal-Iskeda ta' Pagamenti.



75.14.1 Skeda ta' hlasijiet bin-numru 8/2023 għal perjodu ta' bejn id-9ta' Awwissu 2023 u l-20ta' Settembru 2023 li tammonta għal €41,664.51 giet approvata u ffirmata. Minn din l-iskeda ġew ikkanċellati pagamenti dovuti lil Sultech & Co u lil TC Cleaning sabiex tintalab direzzjoni mid-Dipartiment tal-Gvern Lokali dwar tali pagamenti.

Ġiet preżentata wkoll kopja tal-ispjejeż relatati ma Petty Cash li saru matul ix-xhur ta' Awwisu u Settembru. Dawn ġew unanimament approvati.

75.15 Tmiem il-laqgħa u d-data tas-seduta li jmiss.

75.15.1 Il-laqgħa giet fi tmiema fis-19.10pm. Intlaħaq qbil li fuq *tentative date* għal laqgħa li jmiss biex issir nhar it-Tnejn, 16 ta' Ottubru 2023, fl-4:30pm, b'agenda li tigi kkomunikata aktar il-quddiem.

Paul Buttigieg
Sindku

Heidi Grech
Segretarju Eżekuttiv